

अधिकारी रिजल्ट बेस कार्य कर आमजन को योजनाओं का दिलाएं लाभ : चौधरी

भरतपुर, (निर्स)। जिला कलक्टर कमर उल जमान चौधरी ने कहा कि सरकार की मंषा के अनुरूप सभी अधिकारी विभागीय मापदण्डों को पूरी जिम्मेदारी के साथ पूरा करते हुये विकास कार्यों को गुणवत्ता के साथ समय पर पूरा करायें। उन्होंने बजट घोषणाओं को समयबद्ध रूप से धरातल पर साकार करने तथा जनहित की समस्याओं का संवेदनशीलता से निराकरण करने के निर्देश दिये।

जिला कलक्टर मंगलवार को कलेक्ट्रेट सभागाह को विभागवार योजनाओं की प्रगति की समीक्षा एवं विकास कार्यों की समीक्षा बैठक ले रहे थे। उन्होंने कहा कि माननीय मुख्यमंत्री की मंषा के अनुरूप सभी अधिकारी विभागीय लक्ष्यों को धरातल पर साकार करते हुये इस प्रकार कार्य करें कि प्रदेशभर में अग्रणी पांवटान पर रहें। उन्होंने अधिकारियों को रिजल्टबेस कार्य करने की हिरायत देते हुये कहा कि दिये गये दायित्वों का पूरी गम्भीरतापूर्वक निर्वहन कर निर्धारित समय में पूरा करने केलिये टीम भावना से कार्य करें। उन्होंने विभागीय योजनाओं की कार्यालयाध्यक्ष के स्तर पर समीक्षा कर शतप्रतिशत लक्ष्य पूरे करने केलिये निरन्तर मॉनिटरिंग करने के निर्देश दिये। उन्होंने कहा कि बजट घोषणाओं एवं विकास कार्यों को गुणवत्ता के साथ सरकार की मंषा के अनुरूप समय पर पूरा करायें जिससे आमजन को अधिकाधिक लाभ मिल सके। जिला कलक्टर ने शहर में चल रहे विकास कार्यों को शीघ्र पूरा कराते



भरतपुर में जिला कलक्टर कमर उल जमान चौधरी ने ने विभागवार योजनाओं की प्रगति की समीक्षा एवं विकास कार्यों की समीक्षा बैठक ली।

हुये नवीन कार्य विभागीय स्तर पर आवश्यक संसाधन की उपलब्धता व पूरी तैयारी के साथ शुरू करने के निर्देश दिये जिससे आमजन को आवागमन में परेशानी नहीं हो। उन्होंने कार्यों की गुणवत्ता से किसी प्रकार का समझौता नहीं करते हुये समय पर पूरा कराने के निर्देश दिये। कार्यों में लापरवाही अथवा कमी पाये जाने पर संबंधित की जिम्मेदारी तय की जायेगी। उन्होंने आमजन को मूलभूत सुविधाएँ प्रदान करने वाले विभागों को आपसी समन्वय रखते हुये पेयजल, विद्युत की निर्बाध

आपूर्ति एवं षिक्सा, चिकित्सा आदि की सुविधाओं में निरन्तर सुधार के निर्देश दिये। उन्होंने कहा कि रीको, आरएसआरडीसी, बीडीए, नगर निगम एवं एनएचआइ के अधिकारी संवाद बनाये रखकर कार्यों को निर्धारित तिथि तक पूरा कराने के लिये संकल्पबद्ध होकर कार्य करें।

जिला कलक्टर ने कहा कि आमजन की समस्याओं, मूलभूत सुविधाओं से संबंधित मामलों में त्वरित एक्शन लेने की आवश्यकता है। ऐसे मामलों को गम्भीरता से लिया जायेगा।

पक्षी घर का लोकार्पण

गंगापुर सिटी, (निर्स)। लायन्स क्लब के द्वारा श्याम मंदिर परिसर में बनाए गए 71 फीटोय प्रक्षी घर का लोकार्पण मंगलवार को सुबह किया गया। यह साडे छह मंजिला पक्षी घर प्रकृति को समर्पित है। कार्यक्रम में नगर परिषद सभापति एमजेएफ लायन शिवरत्न अग्रवाल मुख्य अतिथि के रूप में उपस्थित रहे। शिवपुरी से आए पूर्व प्रांतपाल एमजेएफ लायन अशोक डाकुर मुख्य वक्ता थे। उप जिला कलेक्टर विजेंद्र सिंह मीणा और नगर परिषद आयुक्त विशिष्ट अतिथि के रूप में मौजूद रहे।पक्षी घर में करीब 7०0 पक्षियों के लिए आवास की व्यवस्था की गई है। इसमें 1०8 फीट लंबी और चार इंच ऊंची पानी की नहर बनाई गई है। पक्षी इस नहर में पानी पी सकते हैं और स्नान कर सकते हैं। एक विशेष चबूतरा भी बनाया गया है जहां पक्षी दान चुग सकते हैं। उप जिला कलेक्टर मीणा ने पेड़ों की अंघाधुंध कटाई से पक्षियों को होने वाली समस्याओं का जिक्र किया। उन्होंने कहा कि यह पक्षी घर पक्षियों की सुरक्षा और संवर्धन में महत्वपूर्ण भूमिका निभाएगा।

इस अवसर पर संयुक्त निदेशक (स्कूल शिक्षा) भरतपुर संभाग विनोद धवन ने कहा कि नईौ उम के बालक-बालिकाओं में हस्त कौशल के तहत खुद करके सीखे पढ़ित के द्वारा प्रशिक्षण बहुत ही सरलनीय है, उन्होंने हाथ के हुनरमंद लोगों की तारीफ करते हुए कौशल विकास प्रशिक्षण शिविर में प्रशिक्षकों द्वारा दिए गए प्रशिक्षण की सराहना की। समारोह में भारत स्काउट व गाइड संगठन के जिला अध्यक्ष गिरधारी तिवाड़ी ने कालांतर में ठामीण परिवशे से जुड़ी हुए कौशल जैसे - बढाई

रक्तदान शिविर 6 जुलाई को

भरतपुर, (निर्स)। अंतर्राष्ट्रीय वैश्य महासम्मेलन की जिला इकाई द्वारा बैठक का आयोजन आज जिलाध्यक्ष अनिल लोहिया की अध्यक्षता में आयोजित की गई। जिला महामंत्री सुमनेश गुप्ता ने बतलाया कि 1 जुलाई से 6 जुलाई तक संगठन स्थापना सप्ताह के उपलक्ष्य में देशभर में रक्तदान शिविर

का आयोजन किया जा रहा है। इस क्रम में भरतपुर में 6 जुलाई को प्रातः 9.०0 बजे से विशाल रक्तदान महादान शिविर का आयोजन स्थानीय ओम कोम्पलेक्स होटल भरतपुर में किया जावेगा।

जिलाध्यक्ष अनिल लोहिया ने बताया कि इस राष्ट्रीय स्तर के आयोजन को सफल बनाने हेतु विभिन्न सामाजिक

संस्थाओं का सहयोग लिया जा रहा है। विशेष रूप से अटवाल महासभा, खंडेलवाल वैश्य महासमिति, माहेश्वरी समाज, सकल जैन समाज, जायसवाल समाज, माधुर वैश्य समाज, वार्ण्य समाज, महावर समाज आदि प्रमुख हैं। आरबीएम हॉस्पिटल की टीम रक्त संकलन की जिम्मेदारी संभालेगी।

मातेश्वरी जगदंबा सरस्वती का पुण्य स्मृति दिवस मनाया

भरतपुर, (निर्स)। मातेश्वरी जगदम्बा ने सभी रूढ़िवादी अंध विश्वास की परंपराओं को मान्यताओं को आघातम में बदल दियाछ कैसी थी वह भीनी भीनी मुस्कुराहट जिसे शिव पिता और ब्रह्मा बाबा ने ज्ञान रंग से विरांकित किया। वे निर्मल नैन जिनसे योग तपस्या की प्रकाश रश्मियां जिस पर पड़ती उस में ही योग के पंखों से फर्श से अर्श पर ले जाती। वे एक अहिंसक सेना की सेनापति दिखाई देती थी ऐसी चाल ढाल जिसमें योग और राज मिलकर उसे बहुत ही भव्य, दिव्य, सुसम्पन्न बनाते थे स्वयं प्रजापिता ब्रह्मा उन्हें माला के युग्म मनके में स्थान देते उन्हें यज्ञ भाता की उपाधि देते थे, वही तो प्रथम शीतला मां संतोषी मां और अन्नपूर्णा मां थी द्योगियों में वे सर्व महान थी धर्म- दर्शन- मजहब और इमान थी वे मदर ए जहान थीं उक्त विचार मातेश्वरी जगदम्बा के 60वें पुण्य स्मृति दिवस पर आगरा सबजोन सह प्रभारी एवं भरतपुर सेवा केंद्र प्रभारी राजयोगिनी ब्र. कु. कविता दीदी ने अपने वक्तव्य में प्रस्तुत किया।

प्रजापिता ब्रह्माकुमारी ईश्वरीय विश्वविद्यालय विश्व शांति भवन भरतपुर पर संस्था की प्रथम मुख्य प्रशासिका मातेश्वरी जगदंबा सरस्वती का 6०वां पुण्य स्मृति दिवस आध्यात्मिक ज्ञान दिवस के रूप में मनाया गया।मातेश्वरी के व्यक्तित्व एवं की हर घड़ी अंतिम घड़ी है, हुक्म हुक्म



भरतपुर में मातेश्वरी जगदम्बा सरस्वती का 6० वां पुण्य स्मृति दिवस मनाया।

सेवा केंद्र सह प्रभारी एवं रूपवास सेवा केंद्र प्रभारी राजयोगिनी ब्रह्माकुमारी बबीता दीदी ने अपने वक्तव्य में कहा कि मम्मा के जीवन से प्रेरणा लेकर लाखों भाई बहने यज्ञ में समर्पित होकर प्रभु आज्ञा पर चल रहे हैं।हैड मम्मा की स्थिति बहुत श्रेष्ठ थी तथा भगवान पर संपूर्ण निश्चय था मम्मा ने पत्थरों में फूल खिलाए, रंगिस्तान में जल की नदियां बहायीं।ह मम्मा को हर क्षण स्मृति रहती की हर घड़ी अंतिम घड़ी है, हुक्म हुक्म

चला रहा है कार्यक्रम में आए हुए अतिथि जिला समन्वयक आर्ट ऑफ लिविंग ब्रता हरिओम फौजदार ने अपने वक्तव्य में कहा कि मम्मा का जीवन बहुत ही छोटा था और उपलब्धियां विशाल थीं।हमझे उनके बारे में सुनकर बहुत ही अतिनियं सुख का अनुभव हो रहा है।हमसे लग रहा है वो मेरी भी माँ है मुझे उनकी शक्ति मिल रही है।विशिष्ट अतिथि पूर्व निदेशक पशु पालन, विभाग योगेंद्र सिंह ,रिटायर कर्नल ओमवीर

जयपुर से अपहृत दो किशोर दस्तयाब

हिण्डौन सिटी, (निर्स)। जयपुर के महेश थाना क्षेत्र से अपहृत दो नाबालिग किशोरों को हिण्डौन सदर थाना पुलिस एवं महेश नगर थाना पुलिस ने हिण्डौन के मोठियापुरा गांव के जंगलों से दस्तयाब किया है। पुलिस ने एक अपहरणकर्ता को भी गिरफ्तार किया है तथा उसके कब्जे से एक मारुति स्विफ्ट कार भी जप्त की गई है। जंगल एवं अंधेरे का फायदा उठाकर कर चार आरोपी मौके से फरार हो गए। पुलिस मामले की जांच में जुटी है।

हिण्डौन सदर थाना प्रभारी देवेंद्र कुमार ने जानकारी देते हुए बताया कि जयपुर के महेश नगर थाना क्षेत्र में 23 जून को अक्षय कुमार मीणा ने रिपोर्ट दर्ज कराई की उसके साथ रहने वाले दो किशोर युवक 22 जून को घर से चाय पीने के लिए गए थे। काफी देर तक नहीं लौटने पर उन्हें फोन किया तो उन्होंने बताया कि उनका कुछ लोगों ने अपहरण कर लिया तथा वह 50000 हजार की किरीती मांग रहे हैं। रुपए नहीं देने पर जान से मारने की धमकी दी जा रही है। जिसके बाद अक्षय कुमार ने जयपुर के महेश नगर थाने में रिपोर्ट दर्ज कराई। अपहृत किशोरों के मोबाइल लोकेशन के आधार पर जयपुर की महेश नगर थाना पुलिस हिंडौन आई तथा हिण्डौन सदर थाना पुलिस के सहयोग से तलाश शुरू की। जिसके बाद हिण्डौन सदर थाना पुलिस को मुखबिर से सूचना मिली कि आरोपी सदर थाना क्षेत्र के मोठियापुरा गांव के जंगलों में हैं। जिसके बाद दोनों थानों की पुलिस टीम मौके पर पहुंची तथा दोनों अपहृत किशोरों को दस्तयाब कर लिया। पुलिस ने एक अपहरणकर्ता राजकुमार उर्फ गोलू को गिरफ्तार किया।

सृजन प्रदर्शनी में हस्त कौशल सामग्री का प्रदर्शन किया

भरतपुर, (निर्स)। राजस्थान राज्य भारत स्काउट व गाइड द्वारा महात्मा गांधी राजकीय विद्यालय सिविल लाइन भरतपुर में 17 मई से प्रारंभ कौशल विकास अभिरुक्ति प्रशिक्षण शिविर का दर्शक दिवस समारोह भारत स्काउट व गाइड मण्डल मुख्यालय रेलवे स्टेशन के सामने भरतपुर पर आयोजित किया गया।

इस अवसर पर संयुक्त निदेशक (स्कूल शिक्षा) भरतपुर संभाग विनोद धवन ने कहा कि नईौ उम के बालक-बालिकाओं में हस्त कौशल के तहत खुद करके सीखे पढ़ित के द्वारा प्रशिक्षण बहुत ही सरलनीय है, उन्होंने हाथ के हुनरमंद लोगों की तारीफ करते हुए कौशल विकास प्रशिक्षण शिविर में प्रशिक्षकों द्वारा दिए गए प्रशिक्षण की सराहना की। समारोह में भारत स्काउट व गाइड संगठन के जिला अध्यक्ष गिरधारी तिवाड़ी ने कालांतर में ठामीण परिवशे से जुड़ी हुए कौशल जैसे - बढाई

कुम्हार, मोची, नाई आदि के बारे में संभागियों को विस्तृत जानकारी दी और वर्ष पर्यंत इस तरह के प्रशिक्षण चलाए जाने पर जोर दिया। जिला कमिश्नर एवं अतिरिक्त परियोजना अधिकारी अनित कुमार शर्मा ने पर्यावरण संरक्षण, तंबाकू निषेध, स्वच्छता अभियान, हरियाळी राजस्थान कार्यक्रमों सहित इको क्लब गतिविधियों में भारत स्काउट गाइड की सराहना की और उन्होंने प्रत्येक विद्यालय में स्काउट गाइड प्रभारी को इको क्लब के माध्यम से जन जागरूकता कार्यक्रमों में जुड़ने का आवाह किया। सचिव नगर निगम विजय प्रताप सिंह ने सिंगल यूज प्लास्टिक के प्रति जन जागरूकता पैदा करते हुए एवं अनुपयोगी प्लास्टिक सामग्री से सुंदर साज सज्जा सामग्री बनाने के लिए सभी स्काउट गाइड की भूरी भूरी प्रशंसा की। उन्होंने पंडित दीनदयाल उपाध्याय अंतोदय संबल

पखवाडा अंतर्गत स्वयं सहायता समूह से प्रशिक्षार्थी महिलाओं को जोड़ने के लिए प्रेरित किया। सहायक राज्य संगठन आयुक्त स्काउट गिरिराज गर्ग ने ग्रीष्मकालीन कौशल विकास अभिरुक्ति शिविर की जानकारी देते हुए बताया कि 17 मई से प्रारंभ इस शिविर में ब्यूटीशियन, मेहंदी, आर्ट एवं क्राफ्ट, कंप्यूटर कोर्स, संगीत नृत्य, इंग्लिश स्पोकन, लघु उद्योग, योग - प्राणायाम सहित भारत स्काउट व गाइड संगठन की समस्त गतिविधियों की जानकारी, मौसमी बीमारियों एवं आत्मरक्षा, नशामुक्ति, पर्यावरण चेतना इत्यादि कार्यक्रमों का दक्ष प्रशिक्षकों, विशेषज्ञों द्वारा प्रशिक्षण दिया जा रहा है। लीडर ट्रेनर स्काउट राजेंद्र प्रसाद शर्मा ने बताया कि वर्षों से संचालित स्काउट गाइड अभिरुक्त व शिविरों से बालक बालिकाओं को लाभान्वित किया जा रहा है।

समारोह आज

करोली, (निर्स)। जिला कलेक्टर नीलाभ सक्सेना ने बताया कि आज बुधवार को सूचना केन्द्र के टाउन हॉल में सयं 5बजे से 6.30 बजे तक जिला स्तरीय लोकतंत्र सैनानी सम्मान समारोह का आयोजन किया जाएगा। उन्होंने इस संबंध में संबंधित विभागों व अधिकारियों को आवश्यक तैयारियों हेतु दिशा निर्देश जारी कर कार्यक्रम को सफल बनाने के निर्देश जारी किये हैं।

सार-समाचार

देवेश पीतलिया बने अध्यक्ष



गंगापुर सिटी, (निर्स)। लघु उद्योग भारती की मासिक बैठक आयोजित की गई। बैठक में नई कार्यकारिणी का गठन किया गया। देवेश पीतलिया को गंगापुर इकाई का अध्यक्ष नियुक्त किया गया। शिवम जगिंद को महामंत्री का पद दिया गया। सीए अभिषेक बंसल और होटल मंगलम के पंकज मंगल को उपाध्यक्ष बनाया गया। संकेत गुला को कोषाध्यक्ष और आकाश अग्रवाल को मंत्री नियुक्त किया गया। कार्यकारिणी में देवकी, दिनेश, भगवान, वीरेंद्र, धीरज और अजय गर्ग को सदस्य के रूप में शामिल किया गया। बैठक में उद्योगों की विभिन्न समस्याओं पर विचार-विमर्श किया गया। बिजली की समस्या और नालों की सफाई को प्रमुख मुद्दों के रूप में चिह्नित किया गया। इंडस्ट्रीज में नई इकाइयों को सब्सिडी न मिलने का मुद्दा भी उठाया गया। इन समस्याओं के समाधान के लिए संबंधित मंत्रालय और विभागीय अधिकारियों से मिलने का निर्णय लिया गया। साथ ही इस संबंध में पत्राचार करने पर भी सहमति बनी। बैठक में लघु उद्योग भारती के कई सदस्यों ने भाग लिया।

आमजन के लिए जारी की एडवाइजरी

करोली, (निर्स)। विद्युत विभाग के द्वारा मानसून में हो रही बिजली की समस्या को देखते हुए जिलेवासियों के लिए एडवाइजरी जारी की गई है, बिजली विभाग के अधिकारियों ने आमजन से अपील की की बिजली जाते ही फोन ना करे कृपया 2० मिनट तक इंतजार करें। विद्युत विभाग के अधीक्षण अभियन्ता रूपसिंह गुर्जर ने बताया कि बारिश का मौसम चल रहा है ऐसे में बिजली जर्नित हादसे से बचने हेतु उचित सावधानियां बरते जिसमें बिजली के खंभों को छुने से बचे, बिजली के खंभों से अपने मवेशियों को ना बांधे, यथासंभव बिजली लाइनों के नीचे कोई भी प्रोताम ना करे, नए भवनों से बिजली लाइनों की उचित दूरी बनाए रखें, खेत की मेंड पर यदि बिजली खंभा लगा है तो उचित दूरी रख कर ही जुताई करे, बिजली खंभे पर यदि स्पर्किंग हो रही है तो तुरंत अपने फीडर इंचार्ज लाइनमैन, जेईएन, संबंधित सब स्टेशन पर सूचना दे। यदि बारिश में खंभे पर तेज स्पर्क हो रहा हो और आसपास पानी भरा हुआ हो तो उस रास्ते से या पानी में जाने से बचे व दूसरों को भी सावधान करें। यदि बिजली के तार किसी पेड़ के निकट से गुजर रहे हो तो किसी भी स्थिति में उस पर चढ़ने से बचे, ट्रांसफार्मर, लाइनों पर डंडे से या किसी और चीज से कुंडी नहीं डाले, हेवी लाइनों पर रिसाव होने व टाउंड होने से बडे हादसे की संभावना रहती है। बारिश के इस मौसम में यदि बिजली गुल होती है तो परेशान ना हो नियंत्रण कक्ष या सक्षम स्तर को अवगत करवें जिससे उसका समय पर समाधान किया जा सके। उन्होंने इस जानकारी को सभी स्तरों पर अधिक से अधिक शेयर करने और बिजली हादसे से बचने व बचाव हेतु आमजन से अपील की।

कलेक्टर ने शिविर का किया निरीक्षण

करोली, (निर्स)। राज्य सरकार के निर्देशानुसार जिले में ठाम पंचायत स्तर पर 9 जुलाई तक पण्डित दीनदयाल उपाध्याय अन्त्योदय सम्बल पखवाडे का आयोजन किया जा रहा है। इसी दौरान जिला कलेक्टर नीलाभ सक्सेना ने मंगलवार को उपखंड मण्डरायल की ठाम पंचायत लांगरा में आयोजित शिविर का निरीक्षण किया। निरीक्षण के दौरान उन्होंने प्रत्येक काउन्टर पर जाकर सभी विभागों द्वारा दी जा रही सेवाओं की जानकारी ली। उन्होंने सभी विभागीय अधिकारियों को प्रत्येक दिन की प्रगति रिपोर्ट निर्धारित प्रारूप में ऑनलाईन पोर्टल पर अपलोड करने व अधिक से अधिक लोगों को योजनाओं के माध्यम से लाभान्वित कर राहत प्रदान करने के निर्देश भी दिये। इस अवसर पर तहसीलदार मण्डरायल कमलचन्द शर्मा, विकास अधिकारी विजय सिंह मीना सहित अन्य अधिकारी, कर्मचारी व ग्रामीण उपस्थित रहे।

बाइक चोरी का आरोपी गिरफ्तार

गंगापुर सिटी, (निर्स)। वजीरपुर पुलिस ने बाइक चोरी के मामले में एक आरोपी को गिरफ्तार किया है। पुलिस ने आरोपी के कब्जे से चोरी की 2 बाइक बरामद की है। खंडीप निवासी वीरेंद्र सिंह की बाइक 13 जून को मन्नत गाईन वजीरपुर के रिवर्निंग पुल से चोरी हो गई थी। पुलिस ने मामला दर्ज कर सीसीटीवी फुटेज की जांच की। पुलिस अधीक्षक ममतला गुला के निर्देशन में विशेष टीम का गठन किया गया। अतिरिक्त पुलिस अधीक्षक राकेश राजौरा और उप अधीक्षक संतराम मीणा के नेतृत्व में टीम ने कार्रवाई की। मुखबिर को सूचना पर नाकाबंदी के दौरान आरोपी खंडीप निवासी सुबराभ उर्फ कल्ला जाटव चोरी की बाइक के साथ पकड़ा गया। पूछताछ में आरोपी ने दूसरी चोरी की बाइक के बारे में बताया। पुलिस ने उसके घर से दूसरी बाइक भी बरामद कर ली। थानाधिकारी टीनू सोनारवाल के नेतृत्व में एएसआई संतोषी लाल, हेड कॉन्स्टेबल दिलीप सिंह और अन्य पुलिसकर्मियों को टीम ने यह कार्रवाई की।

खाद बनाने की दी जानकारी

गंगापुर सिटी, (निर्स)। नगर परिषद ने स्वच्छ भारत मिशन के तहत शहर में होम कंपोस्टिंग अवेयरनेस कैंपन की शुरुआत की है। परिषद की टीम घर-घर जाकर लोगों को गीले कचरे से खाद बनाने का तरीका समझा रही है। टीम के अनुसार, गीले कचरे जैसे सब्जियों के छिलके, चाय की पत्ती और फल के टुकड़ों को मिट्टी में मिलाना होता है। इसमें सूखे पत्ते और लकड़ी का बुरादा भी डाला जाता है। इस मिश्रण को कंपोस्ट ड्रम या गड्ढे में रखा जाता है। कुछ हफ्तों में यह मिश्रण खाद में बदल जाता है। इस खाद का उपयोग गमलों, बगीचों और खेतों में किया जा सकता है। इस प्रक्रिया खाद से मिट्टी की उर्वरता बढ़ती है। इससे रासायनिक खाद पर निर्भरता कम होती है। यह पर्यावरण के लिए भी लाभदायक है। नगर परिषद ने नागरिकों से गीले और सूखे कचरे को अलग-अलग रखने की अपील की है। साथ ही होम कंपोस्टिंग अपनाकर स्वच्छ और हरित गंगापुरसिटी बनाने में योगदान देने का आग्रह किया है।

कृषक कल्याण फीस बढ़ाने पर विरोध

गंगापुर सिटी, (निर्स)।राजस्थान खाद्य व्यापार संघ की मीटिंग रीक्रिएशन क्लब विश्वकर्मों इंडस्ट्रियल एरिया जयपुर में बाबूलाल गुप्ता की अध्यक्षता में हुई जिसमें राज्य सरकार द्वारा कृषक कल्याण फीस आधा प्रतिशत से बढकर दो प्रतिशत करने उसमें से डेड प्रतिशत वापस करने के प्रस्ताव का राजस्थान के समस्त व्यापारियों द्वारा घोर विरोध किया गया। बैठम में सर्वसम्मति से निर्णय लिया गया कि यदि सरकार अपने इस प्रस्ताव को 1 जुलाई तक वापस नहीं लेती है तथा आयातित कृषि जिंसों पर मंडी टैक्स व कृषक कल्याण फीस एवं चीनी पर कृषक कल्याण फीस समाप्त नहीं करती तो तो प्रदेश की समस्त 247 मंडियां 2 जुलाई से 5 जुलाई तक सांकेतिक रूप से बंद रहेगी। 5 जुलाई को पुनः संघ की आमसभा बुलाकर उसमें अनिश्चितकालीन बंद रखने का निर्णय एवं आगामी रूपरेखा तय की जावेगी। बंद में तेल मिल दाल मित आटा मिल मसाला उद्योग भी शामिल रहेंगे। मीटिंग में गंगापुर से संघ के प्रांतीय वरिष्ठ उपाध्यक्ष प्रहलादचंद मेठी, व्यापार मंडल गंगापुर के मंत्री विष्णु डंड्या, उपाध्यक्ष बाबूलाल अग्रवाल व कार्यकारिणी सदस्य केदार पित्तलिया ने भाग लिया।

कार्यवाही की मांग

भुसावर, (निर्स)। खनन सामग्री से भरे ओवरलोड वाहन आमजन के लिए परेशानी का सबब बने हुए हैं। जिन पर कार्रवाही की लेकर मांग की गई है। मिली जानकारी के अनुसार क्रेनर जेन क्षेत्रों से खनन सामग्री लेकर निकलने वाले वाहन चालक क्षमता से कई अधिक सामग्री भरकर चल रहे हैं।

आम सूचना
सर्व साधारण को सूचित किया जाता है कि मैं, स्टार स्टोन इंडस्ट्रीज,G-1-2०० रीको इंडस्ट्रीज एरिया हिण्डौन सिटी, जिला करोली रजिष्ट्रार ऑफ फर्मस करोली के पंजियन संख्या RF/ACK/E/KRL/2025/623 के पार्टनर तेजसिंह सैनी अपना सम्पूर्ण हिस्सा, फर्म के अन्य पार्टनर लक्ष्मीकांत शर्मा को बेच रहा है। अगर किसी को कोई आपत्ती हो तो 7 दिवस में रजिष्ट्रार ऑफ फर्मस करोली को सूचित करें। इसके बाद कोई आपत्ति स्वीकार नहीं होगी।
सूचित रहे।